

ARISTOPHANE

Les Nuées

Socrate initie Strépsiade.

ΣΤΡΕΨΙΑΔΗΣ

Φέρε τίς γὰρ οὗτος οὐπὶ τῆς κρεμάθρας ἀνήρ ;

ΜΑΘΗΤΗΣ

Αὐτός.

ΣΤΡΕΨΙΑΔΗΣ

Τίς αὐτός ;

ΜΑΘΗΤΗΣ

Σωκράτης.

ΣΤΡΕΨΙΑΔΗΣ

ᾠ Σωκράτης.

220 Ἴθ' οὗτος ἀναβόησον αὐτόν μοι μέγα.

ΜΑΘΗΤΗΣ

Αὐτὸς μὲν οὖν σὺ κάλεσον· οὐ γὰρ μοι σχολή.

ΣΤΡΕΨΙΑΔΗΣ

ᾠ Σώκρατες,

ᾠ Σωκρατίδιον.

ΣΩΚΡΑΤΗΣ

Τί με καλεῖς, ᾠ ἡμέρε ;

ΣΤΡΕΨΙΑΔΗΣ

Πρῶτον μὲν ὅ τι δρᾷς, ἀντιβολῶ, κάτειπέ μοι.

ΣΩΚΡΑΤΗΣ

225 Ἄεροβατῶ καὶ περιφρονῶ τὸν ἥλιον.

ΣΤΡΕΨΙΑΔΗΣ

Ἐπειτ' ἀπὸ ταρροῦ τοὺς θεοὺς ὑπερφρονεῖς,

ἀλλ' οὐκ ἀπὸ τῆς γῆς, εἶπερ ;

ΣΩΚΡΑΤΗΣ

Οὐ γὰρ ἂν ποτε

ἐξηῦρον ὀρθῶς τὰ μετέωρα πράγματα,

εἰ μὴ κρεμάσας τὸ νόημα καὶ τὴν φροντίδα,

230 λεπτὴν καταμείξας εἰς τὸν ὅμοιον ἀέρα.

Εἰ δ' ὦν χαμαὶ τᾶνω κάτωθεν ἐσκόπουν,

οὐκ ἄν ποθ' ἠῦρον · οὐ γὰρ ἄλλ' ἢ γῆ βία
 ἔλκει πρὸς αὐτὴν τὴν ἰκμάδα τῆς φροντίδος.
 Πάσχει δὲ ταῦτὸ τοῦτο καὶ τὰ κάρδαμα.

ΣΤΡΕΨΙΑΔΗΣ

- 235 Τί φῆς ;
 Ἦ φροντὶς ἔλκει τὴν ἰκμάδ' εἰς τὰ κάρδαμα ;
 Ἴθι νυν, κατάβηθ', ὦ Σωκρατίδιον, ὡς ἐμέ,
 ἵνα μ' ἐκδιδάξης ὦνπερ οὐνεκ' ἐλήλυθα.

ΣΩΚΡΑΤΗΣ

Ἦλθες δὲ κατὰ τί ;

ΣΤΡΕΨΙΑΔΗΣ

Βουλόμενος μαθεῖν λέγειν·

- 240 ὑπὸ γὰρ τόκων χρηστων τε δυσκολωτάτων
 ἄγομαι, φέρομαι, τὰ χρήματ' ἐνεχυράζομαι.

ΣΩΚΡΑΤΗΣ

Πόθεν δ' ὑπόχρεως σαυτὸν ἔλαθες γενόμενος ;

ΣΤΡΕΨΙΑΔΗΣ

- Νόσος μ' ἐπέτριψεν ἰππική, δεινὴ φαγεῖν.
 Ἀλλά με δίδαξον τὸν ἕτερον τοῖν σοῖν λόγοις,
 245 τὸν μηδὲν ἀποδιδόντα. Μισθὸν δ' ὄντιν' ἄν
 πράττη μ' ὁμοῦμαί σοι καταθήσειν τοὺς θεοὺς.

ΣΩΚΡΑΤΗΣ

Ποίους θεοὺς ὁμεῖ σύ ; Πρῶτον γὰρ θεοὶ
 ἡμῖν νόμισμ' οὐκ ἔστι.

ΣΤΡΕΨΙΑΔΗΣ

Τῷ γὰρ ὄμνυτ' ; ἢ
 σιδαρέοισιν, ὥσπερ ἐν Βυζαντίῳ ;

ΣΩΚΡΑΤΗΣ

- 250 Βούλει τὰ θεῖα πράγματ' εἰδέναι σαφῶς
 ἅττ' ἐστὶν ὀρθῶς ;

ΣΤΡΕΨΙΑΔΗΣ

Νὴ Δί', εἶπερ ἐστὶ γε.

ΣΩΚΡΑΤΗΣ

Καὶ συγγενέσθαι ταῖς Νεφέλαισιν εἰς λόγους,
 ταῖς ἡμέτεραισι δαίμοσιν ;

ΣΤΡΕΨΙΑΔΗΣ

Μάλιστα γε.

ΣΩΚΡΑΤΗΣ

Κάθιζε τοίνυν ἐπὶ τὸν ἱερὸν σκίμποδα.

ΣΤΡΕΨΙΑΔΗΣ

Ἴδού, κάθημαι.

ΣΩΚΡΑΤΗΣ

255 Τουτονὶ τοίνυν λαβὲ
τὸν στέφανον.

ΣΤΡΕΨΙΑΔΗΣ

Ἐπὶ τί στέφανον ; Οἴμοι, Σώκρατες,
ὥσπερ με τὸν Ἀθάμανθ' ὅπως μὴ θύσετε.

ΣΩΚΡΑΤΗΣ

Οὐκ, ἀλλὰ ταῦτα πάντα τοὺς τελουμένους
ἡμεῖς ποιούμεν.

ΣΤΡΕΨΙΑΔΗΣ

Εἶτα δὴ τί κερδανῶ ;

ΣΩΚΡΑΤΗΣ

260 Λέγειν γενήσει τρίμμα, κρόταλον, παιπάλη.
Ἄλλ' ἔχ' ἀτρεμεί.

ΣΤΡΕΨΙΑΔΗΣ

Μὰ τὸν Δί' οὐ ψεύσει γέ με·
καταπαττόμενος γὰρ παιπάλη γενήσομαι.

ΣΩΚΡΑΤΗΣ

Εὐφημεῖν χρὴ τὸν πρεσβύτην καὶ τῆς εὐχῆς ὑπακούειν.
ᾠ δέσποτ' ἀναξ, ἀμέτρητ' Ἀήρ, ὃς ἔχεις τὴν γῆν μετέωρον,
265 λαμπρός τ' Αἰθήρ, σεμναί τε θεαὶ Νεφέλαι βροντησικέραυνοι,
ἄρθητε, φάνητ', ᾧ δέσποιναι, τῷ φροντιστῇ μετέωροι.

ΣΤΡΕΨΙΑΔΗΣ

Μήπω μήπω γε, πρὶν ἂν τουτὶ πτύξωμαι, μὴ καταβρεχθῶ.
Τὸ δὲ μηδὲ κυνῆν οἴκοθεν ἐλθεῖν ἐμὲ τὸν κακοδαίμον' ἔχοντα.

ΣΩΚΡΑΤΗΣ

Ἐλθετε δῆτ', ᾧ πολυτίμητοι Νεφέλαι, τῷδ' εἰς ἐπίδειξιν·
270 εἴτ' ἐπ' Ὀλύμπου κορυφαῖς ἱεραῖς χιονοβλήτοισι κάθησθε,
εἴτ' Ὠκεανοῦ πατρὸς ἐν κήποις ἱερὸν χορὸν ἴστατε Νύμφαις,
εἴτ' ἄρα Νείλου προχοαῖς ὑδάτων χρυσέαις ἀρύτεσθε πρόχοισιν,

ἢ Μαιῶτιν λίμνην ἔχετ' ἢ σκόπελον νιφόεντα Μίμαντος·
 ὑπακούσατε δεξάμεναι θυσίαν καὶ τοῖς ἱεροῖσι χαρεῖσαι.

ΧΟΡΟΣ

275 Ἄενοι Νεφέλαι,
 ἄρθῶμεν φανεραὶ δροσερὰν φύσιν εὐάγητον,
 πατρὸς ἀπ' Ὀκεανοῦ βαρυαχέος
 ὑψηλῶν ὀρέων κορυφᾶς ἔπι
 280 δενδροκόμους, ἵνα
 τηλεφανεῖς σκοπιᾶς ἀφορώμεθα
 καρπούς τ' ἀρδομέναν θ' ἱερὰν χθόνα
 καὶ ποταμῶν ζαθέων κελαδήματα
 καὶ πόντον στενάχοντα βαρύβρομον·
 285 ὄμμα γὰρ αἰθέρος ἀκάματον σελαγεῖται
 μαρμαρέαισιν ἐν αὐγαῖς.
 Ἄλλ' ἀποσεισάμεναι νέφος ὄμβριον
 ἀθανάτας ιδέας, ἐπιδώμεθα
 290 τηλεσκόπῳ ὄμματι γαῖαν.

ΣΩΚΡΑΤΗΣ

ᾠ μέγα σεμναὶ Νεφέλαι, φανερώς ἠκούσατέ μου καλέσαντος.
 Ἦισθου φωνῆς ἅμα καὶ βροντῆς μυκησαμένης θεοσέπτου ;

ΣΤΡΕΨΙΑΔΗΣ

Καὶ σέβομαί γ', ᾧ πολυτίμητοι, καὶ βούλομαι ἀνταποπαρδεῖν
 πρὸς τὰς βροντάς· οὕτως αὐτὰς τετραμαίνω καὶ πεφόβημαι·
 295 κεῖ θέμις ἐστίν, νυνὶ γ' ἤδη, κεῖ μὴ θέμις ἐστί, χεσεῖω.

ΣΩΚΡΑΤΗΣ

Οὐ μὴ σκώψει μηδὲ πώσεις ἅπερ οἱ τρυγοδαίμονες οὔτοι,
 ἀλλ' εὐφήμει· μέγα γὰρ τι θεῶν κινεῖται σμήνος αἰοιδαῖς.

ΧΟΡΟΣ

Παρθένοι ὄμβροφόροι,
 300 ἔλθωμεν λιπαρὰν χθόνα Παλλάδος, εὐάνδρον γὰν
 Κέκροπος, ὀψόμεναι πολυήρατον·
 οἷ σέβας ἀρρήτων ἱερῶν, ἵνα
 μυστοδόκος δόμος
 ἐν τελεταῖς ἀγίαις ἀναδείκνυται·
 305 οὐρανίοις τε θεοῖς δωρήματα,

ναοί θ' ὑπερεφεῖς καὶ ἀγάλματα,
καὶ πρόσοδοι μακάρων ἱερώταται
εὐστέφανοί τε θεῶν θυσίαι θαλίαι τε,
310 παντοδαπαῖσιν ὥραις,
ἦρί τ' ἐπερχομένῳ Βρομία χάρις
εὐκελάδων τε χορῶν ἐρεθίσματα
καὶ μοῦσα βαρύβρομος αὐλῶν.

ΣΤΡΕΨΙΑΔΗΣ

Πρὸς τοῦ Διός, ἀντιβολῶ σε, φράσον, τίνες εἶς', ὦ Σώκρατες, αὐταὶ
315 αἰ φθεγξάμεναι τοῦτο τὸ σεμνόν ; Μῶν ἠρῶναί τινές εἰσιν ;

ΣΩΚΡΑΤΗΣ

Ἐκιστ', ἀλλ' οὐράνιαι Νεφέλαι, μεγάλαι θεαὶ ἀνδράσιν ἀργοῖς,
αἵπερ γνώμην καὶ διάλεξιν καὶ νοῦν ἡμῖν παρέχουσιν
καὶ τερατείαν καὶ περίλεξιν καὶ κροῦσιν καὶ κατάληψιν.

ΣΤΡΕΨΙΑΔΗΣ

Ταῦτ' ἄρ' ἀκούσασ' αὐτῶν τὸ φθέγμ' ἢ ψυχὴ μου πεπότῃται
320 καὶ λεπτολογεῖν ἤδη ζητεῖ καὶ περὶ καπνοῦ στενολεσχεῖν
καὶ γνωμιδίῳ γνώμην νύξασ' ἑτέρῳ λόγῳ ἀντιλογῆσαι ·
ὥστ' εἴ πως ἐστίν, ἰδεῖν αὐτάς ἤδη φανερώς ἐπιθυμῶ.

ΣΩΚΡΑΤΗΣ

Βλέπε νυν δευρὶ πρὸς τὴν Πάρνηθ' ἤδη γὰρ ὀρῶ κατιούσας
ἡσυχῇ αὐτάς.

ΣΤΡΕΨΙΑΔΗΣ

Φέρε ποῦ ; Δεῖξον.

ΣΩΚΡΑΤΗΣ

Χωροῦσ' αὐταὶ πάνυ πολλαὶ
325 διὰ τῶν κοίλων καὶ τῶν δασέων, αὐταὶ πλάγιαι.

ΣΤΡΕΨΙΑΔΗΣ

Τί τὸ χρήμα ; Ὡς οὐ καθορῶ.

ΣΩΚΡΑΤΗΣ

Παρὰ τὴν εἴσοδον.

ΣΤΡΕΨΙΑΔΗΣ

Ἦδη νυνὶ μόλις οὕτως.

ΣΩΚΡΑΤΗΣ

Νῦν γέ τοι ἤδη καθορᾶς αὐτάς, εἰ μὴ λημᾶς κολοκύνταις.

ΣΤΡΕΨΙΑΔΗΣ

Νῆ Δί' ἔγωγ'. Ὁ πολυτίμητοι · πάντα γὰρ ἤδη κατέχουσιν.

ΣΩΚΡΑΤΗΣ

Ταύτας μέντοι σὺ θεὰς οὐσας οὐκ ἤδεις οὐδ' ἐνόμιζες ;

ΣΤΡΕΨΙΑΔΗΣ

330 Μὰ Δί', ἀλλ' ὁμίχλην καὶ δρόσον αὐτὰς ἠγούμην καὶ καπνὸν εἶναι.

ΣΩΚΡΑΤΗΣ

Οὐ γὰρ μὰ Δί' οἶσθ' ὅτι πλείστους αὐταὶ βόσκουσι σοφιστάς,
Θουριομάντεις, ἰατροτέχνας, σφραγιδονυχαργοκομήτας·
κυκλίων τε χορῶν ἄσματοκάμπτας, ἄνδρας μετεωροφένακας,
οὐδὲν δρῶντας βόσκους' ἀργούς, ὅτι ταύτας μουσοποιούσιν.

ΣΤΡΕΨΙΑΔΗΣ

335 Ταῦτ' ἄρ' ἐποίουν ὑγρᾶν Νεφελᾶν στρεπταίγλαν δάιον ὀρμάν,
πλοκάμους θ' ἑκατογκεφάλα Τυφῶ πρημαινούσας τε θυέλλας,
εἶτ' ἀερίας διεράς γαμψούς οἰωνοὺς ἀερονηχεῖς
ὄμβρους θ' ὑδάτων δροσερᾶν νεφελᾶν· εἶτ' ἀντ' αὐτῶν κατέπινον
κεστρᾶν τεμάχη μεγαλᾶν ἀγαθᾶν κρέα τ' ὀρνίθεια κιχηλᾶν.

ΣΩΚΡΑΤΗΣ

340 Διὰ μέντοι τάσδ'. Οὐχὶ δικαίως ;

ΣΤΡΕΨΙΑΔΗΣ

Λέξον δὴ μοι, τί παθοῦσαι,
εἶπερ νεφέλαι γ' εἰσὶν ἀληθῶς, θνηταῖς εἷξασι γυναιξίν ;
Οὐ γὰρ ἐκεῖναί γ' εἰσὶ τοιαῦται.

ΣΩΚΡΑΤΗΣ

Φέρε, ποῖαι γὰρ τινές εἰσιν ;

ΣΤΡΕΨΙΑΔΗΣ

Οὐκ οἶδα σαφῶς· εἷξασιν δ' οὖν ἐρίοισιν πεπταμένοισιν,
κούχι γυναιξίν, μὰ Δί', οὐδ' ὅτιοῦν · αὐταὶ δὲ ῥίνας ἔχουσιν.

ΣΩΚΡΑΤΗΣ

345 Ἀπόκριναί νυν ἅττ' ἂν ἔρωμαι.

ΣΤΡΕΨΙΑΔΗΣ

Λέγε νυν ταχέως ὅ τι βούλει.

ΣΩΚΡΑΤΗΣ

Ἦδη ποτ' ἀναβλέψας εἶδες νεφέλην κενταύρω ὁμοίαν
ἢ παρδάλει ἢ λύκῳ ἢ ταύρῳ ;

ΣΤΡΕΨΙΑΔΗΣ

Νῆ Δί' ἔγωγ'. Εἶτα τί τοῦτο ;

ΣΩΚΡΑΤΗΣ

Γίγνονται πάνθ' ὅτι βούλονται · κᾶτ' ἦν μὲν ἴδωσι κομήτην
 ἄγριόν τινα τῶν λασίων τούτων, οἴόνπερ τὸν Ξενοφάντου,
 350 σκώπτουσαι τὴν μανίαν αὐτοῦ κενταύροις ἤκασαν αὐτάς.

ΣΤΡΕΨΙΑΔΗΣ

Τί γὰρ ἦν ἄρπαγα τῶν δημοσίων κατίδωσι Σίμωνα, τί δρῶσιν ;

ΣΩΚΡΑΤΗΣ

Ἐποφαίνουσαι τὴν φύσιν αὐτοῦ λύκοι ἐξαίφνης ἐγένοντο.

ΣΤΡΕΨΙΑΔΗΣ

Ταῦτ' ἄρα, ταῦτα Κλεώνυμον αὐταὶ τὸν ρίψασπιν χθὲς ἰδοῦσαι,
 ὅτι δειλότατον τοῦτον ἑώρων, ἔλαφοι διὰ τοῦτ' ἐγένοντο.

ΣΩΚΡΑΤΗΣ

355 Καὶ νῦν γ' ὅτι Κλεισθένη εἶδον, ὄρᾳς, διὰ τοῦτ' ἐγένοντο γυναῖκες.

ΣΤΡΕΨΙΑΔΗΣ

Χαίρετε τοίνυν, ᾧ δέσποιναί · καὶ νῦν, εἶπερ τινὶ κάλλω,
 οὐρανομήκη ρήξατε κάμοι φωνήν, ᾧ παμβασίλειαι.

ΧΟΡΟΣ

Χαῖρ', ᾧ πρεσβῦτα παλαιογενές, θηρατὰ λόγων φιλομούσων.

Σὺ τε, λεπτοτάτων λήρων ἱερεῦ, φράζε πρὸς ἡμᾶς ὅ τι χρήζεις ·

360 οὐ γὰρ ἂν ἄλλω γ' ὑπακούσασιν τῶν νῦν μετεωροσοφιστῶν
 πλὴν ἢ Προδίκω, τῷ μὲν σοφίας καὶ γνώμης οὐνεκα, σοὶ δὲ
 ὅτι βρενθύει τ' ἐν ταῖσιν ὁδοῖς καὶ τῷ φθαλμῷ παραβάλλεις
 κἀνυπόδητος κακὰ πόλλ' ἀνέχει κἀφ' ἡμῖν σεμνοπροσωπεῖς.

ΣΤΡΕΨΙΑΔΗΣ

ᾠ Γῆ, τοῦ φθέγματος, ὡς ἱερὸν καὶ σεμνὸν καὶ τερατῶδες.

ΣΩΚΡΑΤΗΣ

365 Αὐταὶ γὰρ τοὶ μόναι εἰσὶ θεαί, τᾶλλα δὲ πάντ' ἐστὶ φλύαρος.

ΣΤΡΕΨΙΑΔΗΣ

Ὁ Ζεὺς δ' ὑμῖν, φέρε, πρὸς τῆς Γῆς, Οὐλύμπιος οὐ θεὸς ἐστίν ;

ΣΩΚΡΑΤΗΣ

Ποῖος Ζεὺς ; Οὐ μὴ ληρήσεις. Οὐδ' ἐστὶ Ζεὺς.

ΣΤΡΕΨΙΑΔΗΣ

Τί λέγεις σὺ ;

Ἄλλὰ τίς ὕει ; Τουτὶ γὰρ ἔμοιγ' ἀπόφηναι πρῶτον ἀπάντων.

ΣΩΚΡΑΤΗΣ

- Αὐται δῆπου · μεγάλοις δέ σ' ἐγὼ σημείοις αὐτὸ διδάξω.
 370 Φέρε, ποῦ γὰρ πάποτ' ἄνευ νεφελῶν ὕοντ' ἤδη τεθέασαι ;
 Καίτοι χρῆν αἰθρίας ὕειν αὐτόν, ταύτας δ' ἀποδημεῖν.

ΣΤΡΕΨΙΑΔΗΣ

Νῆ τὸν Ἀπόλλω, τοῦτό γε τοι τῷ νυνὶ λόγῳ εὖ προσέφυσας.
 Καίτοι πρότερον τὸν Δί' ἀληθῶς ὄμην διὰ κοσκίνου οὐρεῖν.
 Ἄλλ' ὅστις ὁ βροντῶν ἐστὶ φράσον, τοῦθ' ὁ με ποιεῖ τετρεμαίνειν.

ΣΩΚΡΑΤΗΣ

- 375 Αὐται βροντῶσι κυλινδόμεναι.

ΣΤΡΕΨΙΑΔΗΣ

Τῷ τρόπῳ, ᾧ πάντα σὺ τολμῶν ;

ΣΩΚΡΑΤΗΣ

Ὅταν ἐμπλησθῶς ὕδατος πολλοῦ κἀναγκασθῶσι φέρεσθαι
 κατακριμνάμεναι πλήρεις ὄμβρου δι' ἀνάγκην, εἶτα βαρεῖαι
 εἰς ἀλλήλας ἐμπίπτουσαι ῥήγνυνται καὶ παταγοῦσιν.

ΣΤΡΕΨΙΑΔΗΣ

Ὁ δ' ἀναγκάζων ἐστὶ τίς αὐτάς οὐχ ὁ Ζεὺς, ὥστε φέρεσθαι ;

ΣΩΚΡΑΤΗΣ

- 380 Ἴκιστ', ἀλλ' αἰθέριος δῖνος.

ΣΤΡΕΨΙΑΔΗΣ

Δῖνος ; Τουτί μ' ἐλελήθει,
 ὁ Ζεὺς οὐκ ὢν, ἀλλ' ἀντ' αὐτοῦ Δῖνος νυνὶ βασιλεύων.
 Ἄτὰρ οὐδέν πω περὶ τοῦ πατάγου καὶ τῆς βροντῆς μ' ἐδίδαξας.

ΣΩΚΡΑΤΗΣ

Οὐκ ἤκουσάς μου τὰς νεφέλας ὕδατος μεστὰς ὅτι φημὶ
 ἐμπιπτούσας εἰς ἀλλήλας παταγεῖν διὰ τὴν πυκνότητα ;

ΣΤΡΕΨΙΑΔΗΣ

- 385 Φέρε, τουτὶ τῷ χρῆ πιστεύειν ;

ΣΩΚΡΑΤΗΣ

Ἄπο σαυτοῦ ἴγώ σε διδάξω.

Ἦδη ζωμοῦ Παναθηναίοις ἐμπλησθεῖς εἶτ' ἐταράχθης
 τὴν γαστέρα καὶ κλόνος ἐξαίφνης αὐτὴν διεκορκορύγησεν ;

ΣΤΡΕΨΙΑΔΗΣ

Νῆ τὸν Ἀπόλλω, καὶ δεινὰ ποεῖ γ' εὐθύς μοι καὶ τετάρρακται,
 χῶσπερ βροντῆ τὸ ζωμίδιον παταγεῖ καὶ δεινὰ κέκραγεν,

390 ἀτρέμας πρῶτον, παππὰξ παππάξ, κ᾿άπειτ' ἐπάγει παπαπαππάξ·
 χῶταν χέζω, κομιδῆ βροντᾶ, παπαπαππάξ, ὥσπερ ἐκεῖναι.

ΣΩΚΡΑΤΗΣ

Σκέψαι τοίνυν ἀπὸ γαστριδίου τυννουτουὶ οἶα πέπορδας·
 τὸν δ' ἄερα τόνδ' ὄντ' ἀπέραντον πῶς οὐκ εἰκὸς μέγα βροντᾶν ;
 Ταῦτ' ἄρα καὶ τῶνόματ' ἀλλήλοιν, βροντῆ καὶ πορδῆ, ὁμοίω.

ΣΤΡΕΨΙΑΔΗΣ

395 Ἄλλ' ὁ κεραυνὸς πόθεν αὖ φέρεται λάμπων πυρί, τοῦτο δίδαξον,
 καὶ καταφρύγει βάλλων ἡμᾶς, τοὺς δὲ ζῶντας περιφλεύει.
 Τοῦτον γὰρ δὴ φανερώς ὁ Ζεὺς ἴησ' ἐπὶ τοὺς ἐπιόρκους.

ΣΩΚΡΑΤΗΣ

Καὶ πῶς, ᾧ μῶρε σὺ καὶ Κρονίων ὄζων καὶ βεκκεσέληνε,
 εἶπερ βάλλει τοὺς ἐπιόρκους, δῆτ' οὐχὶ Σίμων' ἐνέπρησεν
 400 οὐδὲ Κλεώνυμον οὐδὲ Θέωρον ; Καίτοι σφόδρα γ' εἶσ' ἐπίορκοι.
 Ἄλλὰ τὸν αὐτοῦ γε νεὼν βάλλει καὶ Σούνιον, ἄκρον Ἀθηνέων,
 καὶ τὰς δρυὺς τὰς μεγάλας, τί μαθὼν ; Οὐ γὰρ δὴ δρυὺς γ' ἐπίορκεῖ.

ΣΤΡΕΨΙΑΔΗΣ

Οὐκ οἶδ'· ἀτὰρ εἶ σὺ λέγειν φαίνει.